

Aħbar Tajba

Dewt 30, 10-14

Salm 68 (69), 14 u 17. 30-31. 33-34. 36ab u 37

Kol 1, 15-20

Lq 10, 25-37

L-ghada ħareġ biċċtejn flus, tahom lil tal-lukanda u qallu:
“Hu hsiebu; jekk tonfoq xi haġa iżjed, irroddhielek jien meta nerġa' ngħaddi.”

Darba ilu ħafna kien hemm belt żgħira taħt muntanja li ma kien jonqosha xejn. Kien hemm paċi kbira u kulhadd kellu xogħol tajjeb. Ma kien jonqosom xejn li ma kienx għal wieħed raġel li jgħix barra l-belt li n-nies kienu jafuh bħala 'l-Mostru'. Mhux għax kien xi ħlejq ta' barra minn hawn. Kien raġel ftit kbir fl-età, b'saħħtu imma kellu ġilda bajda ħafna. Qatt hadd ma kien ra raġel ibjad minnu. Ġilda bajda, xagħru abjad, xufftejh ftit skuri jagħtu fil-vjola u għajnejh daqsxejn ħomor. In-nies kienu dejjem jgħadduh bi żmien u jivvintaw stejjer strambi fuqu biex ibeżżgħu ż-żgħar.

Imma Uri, għax hekk kien jismu 'l-Mostru', qatt ma pattieha lil hadd. Mhux l-ewwel darba li għamlulu xi waħda tinkiteb. Għalkemm kien raġel kbir u b'saħħtu qatt ma pattielhom

jew ipprova jiddefendi ruħu. Uri mhux talli ma kienx bħall-mostri tal-istejjer tal-biża', anzi kien jitbiegħed minnufih u jaħfrilhom.

Imma darba fuq il-belt faqqgħet maltempata kbira. Is-sajjetti bdew ifaqqgħu waħda f'waħda u x-xita qawwiya ma riedet tieqaf b'xejn. F'mument minnhom matul il-lejl is-sema xegħel u sajjetta niżlet tigri lejn il-muntanja. Kien hemm ftit mumenti ta' skiet u wara nstema' hoss stramb li qatt ma kien instema'. F'daqqa waħda parti mill-muntanja ċediet u għadd kbir ta' silġ mill-muntanja beda jitgerbeb lejn il-belt. Imma hadd ma nduna u l-belt giet mirduma f'baħar abjad ta' silġ. In-nies qamu maħsuda imma ftit kien hemm x'jistgħu jagħmlu minn hemm taħt. Ma kienx fadlilhom xejn ħlief li jirrasenjaw ruħhom li dik kienet l-aħħar siegħa tagħhom.

Imma minn barra beda jinstema hoss ta' tħaffir. Forsi n-nies tal-belt ġirien tagħhom ġew jgħinuhom? Aktar ma beda jgħaddi l-ħin dan il-hoss beda joqrob u wara sigħat twal beda jinstema' xi hadd iqatta' fuq is-soqfa tal-injam biex jiftaħhom. Imma hadd ma kien jobsor li l-għajnuna tagħhom kien bniedem wieħed abjad karti. Minn dakinhar hadd aktar ma sejjaħlu 'l-Mostru' imma Uri, l-bniedem li salva l-belt.

Din l-istorja tixbah lill-parabbola li smajna. Is-samaritani ma kinux 'mostri' imma l-Lhud ma kinux jistgħu għalihom. Imma f'din il-parabbola lil-Lhudi miġruħ ma għenuhx ħutu l-Lhud imma barrani Samaritan. F'din il-parabbola Ġesù mhux biss qed jgħidilna ngħinu lil min hu fil-bżonn imma noqogħdu attenti lil min inwarrbu minna.



TGĦID
X'NAGĦMEL?

Nista' nagħzel
li ma nagħtix kas
u nibqa' għaddej


Nista' nagħzel li
nithassar lil dak li jkun
imma ma noffrix għajjnuna

Nista' nagħzel
li nweggja` jew
NGĦIN lill-persuna

Hemm ħafna modi kif nista' ngħin, imma xi drabi jkun diffiċli ninduna għax mhux kulħadd juri li għandu bżonn l-għajjnuna. Għalhekk tajjeb li nitlob lil Ġesu` jgħinni ninduna bil-persuni li jkunu fil-bżonn tal-għajjnuna.

Għandi ngħin mhux biss meta nieħu gost b'dak li qed nagħmel imma anke meta dan ikun jitlob xi ftit saġrificcju jew tbatija. Niftakar li xi darba nista' nkun jien li għandi bżonn l-għajjnuna u li kieku napprezza li xi ħadd jagħmel saġrificcju biex jgħinni.

Naf li meta ngħin inħossni aħjar, imma xi drabi xorta noqgħod lura jew ma jkollix aptit. Għalhekk illum nitlob lil Ġesu` jaħfirli għal dawk id-drabi li ma għentx lil xi ħadd li kien fil-bżonn, u biex jagħtini l-għajjnuna ħalli ninduna bil-bżonnijiet tal-oħrajn u ngħin bil-qalb.



Qaddisin protetturi

Fil-Knisja Kattolika għandna tradizzjoni twila ta' qaddisin. Matul is-snin il-lista tal-qaddisin twalet ħafna u isimhom sar isem ta' ħafna bliet, toroq u postijiet importanti. Imma fil-ħajja tal-Insara, il-qaddisin għandhom post speċjali ħafna għaliex dawn huma nies bħalna li ppruvaw u rnexxielhom jgħixu l-Evangeliu. Dawn il-qaddisin jagħmlulna kuraġġ li jekk nagħmlu l-almu tagħna nistgħu nimxu t-triq li twassal għand il-Missier tas-Sema.

Imma l-qaddisin huma wkoll għajnuna għalina. Ħafna huma l-Insara li jitolbu lil xi qaddisin b'devozzjoni kbira biex jgħinuhom fiż-żminijiet diffiċli. Matul iż-żmien il-Knisja poġġiet x'uħud minn dawn il-qaddisin bħala protetturi ta' xi nies waqt li oħrajn huma magħrufa għall-għajnuna li jagħtu. San Ġużepp huwa magħruf bħala l-protettur tal-Knisja Universali filwaqt li l-Arkanġlu San Rafel huwa l-protettur ta' dawk li qed jivvjaġġaw. Fittex ftit iktar fuq dawn il-qaddisin u oħrajn li bħalhom huma protetturi u għajnuna għalina.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimgha u jitqassam fil-parroċċi kollha ta' Malta u Ghawdex.

Ċemplilna fuq 2569 9100

AGHŻEL PRODOTTI LI JIBDLU HAJJET IN-NIES GĦALL-AĦJAR! AGHŻEL IL-KUMMERĊ ĠUST



SAY IT! HANUT TAL-KUMMERĊ ĠUST
 www.sayitmalta.com - info@sayitmalta.com
 32 Tarxien Road Paola



mediacentre
 design • video production • animation • publishing • web

Ahbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com